

In-Nicča ta' Sant'Anna

minn Anthony Piscopo

Bla ghadd huma n-niċċ u statwi li naraw fit-toroq ta' l-ibliet u l-irħula taghna. Dawn insibuhom fi pjazez, f'toroq sekondarji, u ohrajn f'toroq principali bħal dik li għandna mal-pilastru tas-sur fuq in-naħa tal-lemin int u tielgħa t-telgħa tal-Bieb tal-Bombi.

F'din in-niċċa hemm ix-xbieha ta' Sant'Anna, omm il-Madonna li għaliha hi msemmija kemm il-pjazza fejn hemm il-vaska bl-iljun fuqha kif ukoll it-triq tul il-logog li twasslek sa hdejn il-monument tal-gwerra.

Minn quddiem din in-niċċa jghaddu eluf u eluf ta' karozzi kuljum, telghin u niżlin u allura nħalli għall-immaginazzjoni ta' min qed jaqra kemm nies ikun hemm go fihom li jsellmu lill din ix-xbieha. Isellmu lill Sant'Anna sa ftit żmien ilu kien hemm ukoll il-kuċċiera tal-karozzini li f'waqt li jkunu herġin mil-Belt kienu jwaqqfu ż-żwiemel tagħom biex ilissnuxi talba ckejkna.

Din in-niċċa fi Frar li għadda għalqet seba' u erbghin sena li żżanznet mal-pilastru tas-sur li semmejt. Il-kwadru li jinsab fin-niċċa impitter fuq it-tila juri ix-xbieha ta' Sant'Anna mil-qadd 'il fuq qed thaddan lill bintha ckejkna (il-Madonna) li tidher bil-wieqfa fuq banketta kif tidher f'dan ir-ritratt.



Mhux magħruf min pitter il-kwadru, iżda jingħad li kien thallas minn Kavallier Franciż madwar mitejn u seba' u ħamsin sena ilu.


Fi żmien il-Gran Mastru Perellos, li fl-1721 bena l-ewwel Bieb tal-Bombi, l-inħawi kienu kollha trunci u l-pilastru li semmejt għal dak ta' faċċata tiegħu kien hemm mina magħrufa bħala l-'mina ta' Sant'Anna għax mal-ħajt kien hemm niċċa b'dan l-istess kwadru go fiha.

Meta l-Gvern Inġliż, fl-1868, bena it-tieni Bieb kienet tqacċtet il-mina u nbriet niċċa ġdida mal-ħajt tas-sur fuq gewwa fejn hemm il-monument ta' Dante Alighieri. Ftit wara l-gwerra, fl-1948, missieri Carmelo Piscopo beda jieħu ħsieb din in-niċċa billi filgħaxija mid-dar kien imur b'sellum u b'lumin f'tazza taż-żejt jixgħela fil-fanal li kien poġġa quddiem din in-niċċa. Dan il-lumin f'din it-triq imdallma kien jispikka biex ifakkar li warajh hemm in-niċċa msemmija.

F'kull sena fil-festa tagħha hija u jien konna nħinu lill missieri billi niksu l-ħajt ta' madwar in-niċċa bit-tazzi taż-żejt kif dari kienu jinxtgħelu l-faċċati tal-knejjes meta f'Malta ma kienx hawn il-*luceletrika*. Haġa bħal din kienet ġibdet ħafna nies Furjanizi u mhux biex iżuru in-niċċa b'din il-mixgħela l-ewwel darba wara l-gwerra fil-Furjana.

L-ewwel darba li din in-niċċa ntxgħelet b'dawl elettriku kien dawl provizorju fil-festa tagħha fis-26 ta' Lulju 1955 meta s-Sur Degiorgio li dak iż-żmien kellhu l-gabbana f'tarf il-bankina qabel taqbad in-niċċa gentiment kien tana l-kurrent. Kien hawn li missieri beda jithabat biex in-niċċa tibda tinxtgħel b'dawl elettriku li kien iżżanzan fil-festa tagħha tas-sena 1958.

In-niċċa mal-ħajt fuq gewwa tas-sur avolja mghammra b'dawl elettriku xorta waħda kienet imwarrba u xewqet missieri kienet li ssir niċċa ġdida mal-pilastru tas-sur fuq barra. Għal dan il-ghan, kien tkellem mas-Sur Angelo Żarb, għalliem il-Liceo li kien joqghod il-Furjana li talbu jgħamillu suggeriment fil-gazzetta 'il-Furjana' biex in-niċċa tinħareg mal-pilastru tas-sur fuq barra. Dan is-suggeriment kien deher f'dik il-gazzetta li semmejt. Vol. 1 - No.6. Għal din l-idea ta' missieri ħadem ħafna għaliha il-Kunsill Ċiviku tal-Furjana ta' dak iż-żmien u ma nqastx jien ukoll b'kitbetti meta fil-5 ta' Frar 1955 bdejt nikteb fil-gazzetti.



Missieri kien aktar thegġeg biex issir din in-niċċa għida halli tkun aktar taħt għajnejn in-nies minhabba d-dizabitat li kienet fih. Fil-lejl ta' l-aħħar ta' Novembru u l-bidu ta' Diċembru 1958 xi hadd mhux magħruf kien attakka n-niċċa bi tfigħ tal-gebel li kien kisser il-għieg tal-kwadru u l-bozoz bis-shades ta' madwar in-niċċa. Gimgha wara, dan il-vandalizmu kien reġa rrepetu ruhu.

Hadd ma seta jgħid jekk sitt xhur wara. f'Ġunju 1959, kienetx l-istess id vandala li reġgħet attakkat in-niċċa, din id-darba b' mod differenti meta xi hadd fid-dalma tal-lejl tefa' habel b'ingassa min fuq is-sur bl-iskop li jqaċċat id-dekorazzjonijiet kollha ta' l-elettriku, tant li l-habel bl-ingassa mas-sebh instab imdendel mal-bozoz għal-isfel.

Fi żmien li kienet qed tinbena n-niċċa mal-pilastru fuq barra tas-sur, missieri kien talab lill-Mużew ta' l-Arti biex jirrestawraw il-kwadru u fi Frar 1960 in-niċċa ta' Sant'Anna bdiet tiffunzjona fejn hi illum mal-pilastru tas-sur fl-iktar triq principali ta' Ġziritna.

Taħt in-niċċa hemm lapida li tgħid:

“ I-E.T. l-Arcisqof ta' Rodi u Isqof ta' Malta Fra Paul Alferan fit-13 ta' Marzu 1750, ta 40 ġurnata Indulgenza għal kull min jirreċita 'Salve Regina' quddiem din ix-xbieha” Flok missieri għal dawn l-aħħar 31 sena konsekuttivi, din in-niċċa baqa' jiehu hsieba hija Pawlu Piscopo li xi drabi whud mid-devoti ta' din il-qaddisa jfittxuh biex jixgħellhom in-niċċa bhala hajr ta' xi grazzja li jkunu qalghu bl-interċessjoni tagħha. Fost id-devoti lejn din il-Qaddisa wiehed isemmi lill Dun Ġorġ Preca, illum inqimuh bhala Beatu Ġorġ Preca.

Meta qabel il-Koncilju Vatikan II il-quddies kien isir fl-artali tal-għub, fil-festa titulari ta' San Publu kienu jigu hafna sacerdoti u Religiuzi jqaddsu fil-knisja tagħna fosthom Dun Ġorġ Preca li kien ikun irid iqaddes fl-artal ta' Sant'Anna ma genb in-niċċa l-antika ta'




In-niċċa armata għall-okkazzjoni tal-Festa tagħha nhar l-Erbgha 26 ta' Lulju tas-sena l-oħra.

San Publu. Jien li qed nikteb darba kelli x-xorti li bhala abbati ngħinu l-quddies li dak iż-żmien kienet tigi ċcelebrata bil-Latin. Meta Dun Ġorġ kien jgħaddi min quddiem in-niċċa ta' Sant'Anna kien ihobb ilissen din il-frazi: “ X'xorti kellha dik Sant'Anna li l-Bambin sejhila nanna”

Dun Ġorġ kien miet fil-festa ta' Sant'Anna fis- 26 ta' Lulju 1962 bl-għajta li kien 'Miet Qaddis' u dalwaqt jgħalaq 45 sena fil-mistrieħ ta' dejjem u jinsab viċin hafna li ma jdumx ma jigi ddikkjarat Qaddis.

Midway Tyre Service TAL -KAMU



FOR ALL KINDS TYRES AND BATTERIES

VAT Reg. No. MT 1761-7237

MDINA ROAD, ZEBBUG

Tel: 21 462985 Fax: 21 461932 Mob: 9949 0252, 9947 4365

